

---

Sita Lahari

——  
ಸೀತಾಲಹರೀ

——  
Document Information



---

Text title : Sita Lahari

File name : sItAlaharI.itx

Category : devii, laharI

Location : doc\_devii

Author : Kavimani Subrahmanyashastry

Proofread by : Aruna Narayanan

Description/comments : Ramastutimanjari page 498

Latest update : June 3, 2023

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 3, 2023

*sanskritdocuments.org*

---



ಸೀತಾಲಹರೀ



ಶ್ರಿಯಂ ಲಬ್ಧುಂ ನಿತ್ಯಾಂ ಸಕಲಭುವನೇಶೈರಪಿ ನುತಾಂ  
ಶ್ರಿತಾನಾಂ ಸಂಸಾರಾಂಬುಧಿತರಣನೌತುಲ್ಯಚರಣಾಂ .  
ಶ್ರಿಯಃ ಪತ್ಯುಃ ಕಾಂತಾಂ ದಶರಥಸುತತ್ವಂ ಗತವತಃ  
ಶ್ರಿಯಂ ವಂದೇ ಮಂದೇತರಮಹಿಮಮಾನ್ಯಾಂ ಜನಕಜಾಂ .. 1..  
ವರಂ ಲಬ್ಧ್ವಾಽಪ್ಯನ್ಯಾದೃಶಮಹಿಮವಾಗ್ಗುಂಭನವಿಧೌ  
ವಿಧೇರ್ವಾಲಿಕ್ಮೀಕಿಶ್ನಾಪ್ಯಪಟುರಭವದ್ಯಸ್ಯ ನವನೇ .  
ಜಡಾನಾಂ ಮೂರ್ಧ್ನೋ ಜನನಿ ತಮಿಮಂ ತೇ ಗುಣಗಣಂ  
ಹಠಾತ್ಪೂಷ್ಣಷೇಹಂ ಲಘು ಸಫಲಯೇಸ್ನಾಹಸಮಿದಂ .. 2..  
ವಿನಿಂದಂತ್ವಿಷ್ಟಾ ಮಾಮಲಮುಪಹಸಂತು ಜ್ಞನಿವಹಾಃ  
ಅವಜ್ಞಾಂ ವಾ ಕುವಂತ್ವವನಿತನಯೇ ಕಾವ್ಯರಸಿಕಾಃ .  
ಸ್ತುತೌ ತೇ ನೋ ಗರ್ವಾದಪಿ ತು ಜನಿಸಾಫಲ್ಯಕೃತಯೇ  
ಪ್ರವೃತ್ತಿರ್ಜಾತೇಯಂ ಮಮ ದುರಪನೋದ್ಯಾ ಕಥಮಪಿ .. 3..  
ನ ವಿದ್ಯಾನೈಪುಣ್ಯಂ ನ ಚ ಕುಶಲತಾ ವಾಙ್ಮುಖವಿಧೌ  
ನ ವಾ ಶಿಲ್ಪಜ್ಞಾನಂ ಭವತಿ ಮಮ ನೋ ಯುಕ್ತಿಪಟುತಾ .  
ಕಥಂ ವಾ ರಕ್ಷೇಯುರ್ಜಗತಿ ಧನಿನೋ ಮಾಂ ಗುಣದೃಶಃ  
ತ್ವಮೇವೈಕಾ ಜಾಗರ್ಷ್ಯಗತಿಕಗತಿತ್ತೇನ ಜನನಿ .. 4..  
ಶಪಂತಂ ಘ್ನಂತಂ ವಾ ತನಯಮಕೃತಜ್ಞಂ ನಿಕಟಗಂ  
ನ ತಚ್ಚಿತ್ರಂ ಮಾತಾ ಯದವತಿ ಸದಾ ವತ್ಸಲತಯಾ .  
ಇದಂ ಚಿತ್ರಂ ಮನ್ಯೇ ಪರಮವಿಮುಖಂ ಮಂತುಭರಿತಂ  
ತ್ವಮಾಧಾವಂತೀ ಮಾಮನುಪದಮವಸ್ಯಂಬ ಯದಹೋ .. 5..  
ಮನಃ ಕಾಮಕ್ರೋಧಾದ್ಯಭಿಭವಮಹಾತಂಕಕಲುಷಂ  
ನ ತೇ ಪಾದಾಂಭೋಜಂ ಕ್ಷಣಮಪಿ ನಿಷೇವ್ಯಂ ಕಲಯತೇ .  
ಸುಖಂ ಯೋಗಕ್ಷೇಮಂ ವಹಸಿ ಖಲು ನಿತ್ಯಂ ಮಮ ತಥಾ-  
ಽಪ್ಯಪೂರ್ವೋಽಯಂ ಮಾರ್ಗೋ ಜನನಿ ತವ ಮದ್ರಕ್ಷಣವಿಧೌ .. 6..  
ತ್ವದನ್ಯೇ ಯೇ ದೇವಾ ನಿಜಚರಣಭಕ್ತೈಕಸದಯಾಃ  
ಅಪಿ ಸ್ಮೃತುಂ ತೇಷಾಂ ನ ಸರತಿ ಮನೋ ಮೇ ಕಥಮಪಿ .

ಅವಾಗ್ಮ್ಯಾಂ ಹಿಂಸಾಂ ತವ ಕೃತವತೀ ರಾಕ್ಷಸವಧೂಃ  
 ತ್ವಮೇಕಾ ಮೇ ಸೇವ್ಯಾ ಪವನತನಯಾದ್ರಕ್ಷಿತವತೀ .. 7..  
 ಅಸಾಧೂನಾಂ ದುಃಖಂ ಯದಿ ನಿಜಕೃತಂ ಭುಂಜತ ಇತಿ  
 ಪ್ರವಾದೋಽಯಂ, ಸಂತಃ ಕತಿ ಕತಿ ನ ದೃಷ್ಟ್ವಾ ಬಹುಶುಚಃ .  
 ದಯಂತೇ ಸಾಧೂನಾಮಪಿ ತು ಕೃತಿನೋ ನೈವಮಸತಾಂ  
 ನತಂ ತೇ ಪಾದಾಭ್ಜೇ ತದಿಹ ಕುರು ಮಾಂ ಸತ್ಸು ಜನನಿ .. 8..  
 ನಿಯಂತಾ ಲೋಕಾನಾಂ ನಿಗಮವಚಸಾಂ ತತ್ತ್ವ ಮಪಿ ಸಃ  
 ತ್ವಯಾ ಯುಕ್ತೋ ಮೋದಂ ಭವನವನಯೋಸ್ತೇ ಪತಿರಗಾತ್ .  
 ವಿಯೋಗಾತ್ತೇ ಕಷ್ಟಂ ಸಮಭಜತ ವಾಚಾಮವಿಷಯಂ  
 ಮುದಂ ಸಾನ್ನಿದ್ಧ್ಯಂ ತೇ ದಿಶತಿ ತದಭಾವಶ್ಚುಚಮಪಿ .. 9..  
 ಅಮಂದೈರಾನಂದೈರ್ಧನವಿಲಸಿತೈಸ್ತುಂದಿಲಹೃದಾಂ  
 ಸಮೀಪೇ ಧನ್ಯಾನಾಮನೃತವಿಷಯೈರಂಬ ನವನೈಃ .  
 ಕೃತಃ ಕಾಲಕ್ಷೇಪಸ್ತವ ಪದಯುಗಂ ತೂಜ್ಞಿತಮಭೂತ್  
 ಕ್ಷಮಸ್ತೇದಾನೀಂ ತ್ವಂ ಹೃದುಪಗಮಿತಾ ಪಾಹಿ ದಯಯಾ .. 10..  
 ದುರನ್ವೈರ್ದುಃಷ್ಠಾ ಮೇ ದಶಮುಖರಿಪುಪ್ರೇಯಸಿ ತನುಃ  
 ಮನಃ ಕಾಮಕ್ರೋಧಾದಿಭಿರಪಿ ಹತಂ ವಾಕ್ಯ ನೃನವೈಃ .  
 ಫಲಂ ತಸ್ಮಾನ್ನ ಸ್ಯಾತ್ತಿವಿಧಕರಣೈರಂಬ ಕರಣೈಃ  
 ಸುಖಂ ಪ್ರಾಪ್ತುಂ ಪಂಥಾ ಮಮ ತವ ವಿನಾ ದೇವಿ ಕರುಣಾಂ .. 11..  
 ಕೃತಾಗಸ್ಕತ್ವಂ ಮೇ ಭವತು ನ ಚ ಕಾಕಾದವರತಾ  
 ನ ರಕ್ಷಃಸ್ತ್ರೀಭ್ಯೋ ವಾ ಜನನಿ ಮಮ ದುಷ್ಟತ್ವಮಧಿಕಂ .  
 ಕುತೋ ರಕ್ಷಾಹೇತೋಶ್ಚಿರಮಧಿಕಚಿಂತಾಂ ಕಲಯಸೇ  
 ವರೇ ದೀನಾನಾಂ ಮಯ್ಯಪಿ ಕಿರ ಕಟಾಕ್ಷಂ ಸಕರುಣಂ .. 12..  
 ಅನಾಗಸ್ಕಂ ಪ್ರಾಪ್ತಂ ಶರಣವದಮೇಕಂ ನಿಶಿಚರಂ  
 ಪತಿಸ್ತೇ ಮಂತ್ರೀಂದ್ರೈಃ ಕೃತವಿಪುಲಮಂತ್ರಶ್ಚಿರಮಪಾತ್ .  
 ಕೃತಾಗಸ್ಕಂ ಮೃತ್ಯೋರಿವ ಹನುಮತೋ ಭೀತಿಭರಿತಂ  
 ಗಣಂ ರಕ್ಷಃಸ್ತ್ರೀಣಾಂ ಧರಣಿತನಯೇ ತ್ವಂ ಸ್ವಯಮಪಾಃ .. 13..  
 ಸಮಸ್ಕಾರ್ಷೀತ್ಯಂಕಂ ಪ್ರಭುರಪಿ ಪತಿಸ್ತೇ ತವ ಕೃತೇ  
 ತತಾರಾಂಭೋರಾಶಿಂ ಸುಹೃದಮಪಿ ಶಾಖಾಮೃಗಮಧಾತ್ .  
 ಅಹೋ ಮಾದೃಕ್ಷಾಣಾಂ ಪರಮಸುಲಭಾಽಸಿ ಶ್ರಿತವತಾಂ  
 ಶಿಶೂನಾಂ ಸೌಲಭ್ಯಂ ಭವತಿ ಹಿ ಸವಿತ್ರಾ ಅನುಪಮಂ .. 14..  
 ದಧಾನಾ ಸೀತೇಽಬ್ಜಂ ಕರಸರಸಿಜೇ, ಕಾಂಚನಮಯಂ

ವಸಾನಾ ವಾಸಸ್ತ್ವಂ ವರಮಣಿವಿಭೂಷಾಂಕಿತತನುಃ .  
 ದೃಶಂ ವಿನ್ಯಸ್ಯಂತೀ ಮಯಿ ಸಕರುಣಾಂ ಸಸ್ಮಿತಮುಖೀ  
 ಪ್ರಿಯೋತ್ಸಂಗಾಸೀನಾ ನಯನಪಥಗಾ ಸ್ಯಾ ಮಮ ಕದಾ .. 15..  
 ತರುತ್ವಂ ಗ್ರಾವತ್ವಂ ಮೃಗಪತಗಭಾವಂ ಚ ಗಮಿತೈಃ  
 ಕಥಂಚಿಜ್ಜೀವೈಸ್ತೇ ಕುಹಚಿದುಪಯೋಗಶ್ಚ ಭವತಿ .  
 ನರತ್ವಂ ತತ್ರಾಪಿ ದ್ವಿಜನರಜನುಷ್ವಂ ಗತವತಾ  
 ವಿವೇಕಿತ್ವಾಭಾವಾಜ್ಜನನಿ ನ ಮಯಾಽರ್ಥೋಽಸ್ತ್ಯಣುರಪಿ .. 16..  
 ಕೃತಂ ಕಾಮಾತ್ ಕ್ರೋಧಾದ್ಧವಿಣಲವಲೋಭಾಚ್ಚ ದುರಿತಂ  
 ಮನಃ ಕಂಪಂ ಧತ್ತೇ ನರಕಗತಿಮುತ್ತೈಕ್ಷ್ಯ ನಿಯತಾಂ .  
 ನ ಮೇ ಪ್ರಾಯಶ್ಚಿತ್ತಂ ಕಥಯಿತುಮಲಂ ಶಾಸ್ತ್ರನಿವಹಾಃ  
 ತವಾಂಘ್ರೀ ಸೇವೇ ತಜ್ಜನನಿ ಮುನಿಚಿತ್ತೈಕಸದನೌ .. 17..  
 ಜನಿತ್ವಾ ಭೂಲೋಕೇ ಜನನಿ ಪರಿಭೋಕ್ತುಂ ಸ್ವದುರಿತಂ  
 ವಿಯೋಗಾದ್ಧಂಧೂನಾಂ ವಿಷಸಮನಿರರ್ಥಭ್ರಮಣತಃ .  
 ಸದಾ ದಾರಿದ್ರ್ಯೇಣಾಪ್ಯನಿಶಮನುತಪ್ತಾಂಶ್ಚ ಮನುಜಾನ್  
 ಅಪಾಂಗೈಶ್ಚೈಶ್ಚೈರಮೃತಸಹಜೇ ತೇ ಕ್ಷಯತಿ ಕಿಂ .. 18..  
 ಚಿರಂ ಯುದ್ಧಾ ಶ್ರಾಂತೋಽಪ್ಯಥ ಚ ವಿನಿಕೃತ್ತಚ್ಛದಪದೋ  
 ವಮನ್ ವಕ್ತಾದ್ರಕ್ತಂ ಜಿಗಮಿಷುರಪಿ ಪ್ರೇತಪದವೀಂ .  
 ಜಟಾಯುರ್ದೃಢೇಽಸೂನ್ ರಘುತನಯಯಾನಾವಧಿ ಹಿ ಯತ್  
 ಸ ಏಷ ಪ್ರತ್ಯಕ್ಷೋ ಜನನಿ ತವ ಸಂಸ್ಪರ್ಶಮಹಿಮಾ .. 19..  
 ಚಲಚ್ಛಂಪಾತುಲ್ಯಾಂ ಚಪಲನಯನಾಂ ಚಾರುಗಮನಾಂ  
 ದಶಾಸ್ತೋ ದೃಷ್ಟ್ವಾ ತ್ವಾಂ ದಮಿತಭುವನೋಽಪಿ ಸ್ಮರವಶಃ .  
 ಮದಾನ್ಮತ್ವಾ ಭೋಗ್ಯಾಂ ವಿಪದಮತುಲಾಂ ಮಾತರಗಮತ್  
 ತದೀಯಭ್ರಾತಾಸಗಾತ್ ಸುಖಮಖಿಲಮಾತೇತಿ ಕಲಯನ್ .. 20..  
 ಯದಿ ದ್ರಷ್ಟುಂ ಸಾಕ್ಷಾಜ್ಜನನಿ ಭವತೀಂ ಸುಸ್ಮಿತವತೀಂ  
 ಅಹಂ ಪ್ರತ್ಯೂಹೀ ಸ್ಯಾಮನುಪಮಕೃಪೇ ದುಷ್ಕೃತಚಯೈಃ .  
 ಅಪಿ ಸ್ವಪ್ನೇ ದೃಶ್ಯಾ ಭವ ಮಕುಟಕೇಯೂರಸುಭಗಾ  
 ಚಿರಾದಾಶಾಮೇತಾಂ ಚಿನುಹಿ ಪರಿಪೂರ್ಣಾಂ ಕಥಮಪಿ .. 21..  
 ಮಹಾನ್ ಮಾನೋ ಯೋ ಮಾಂ ನಮಯತಿ ನ ಕಸ್ಯಾಪಿ ಪುರತೋ  
 ನ ತಂ ನಾದಾಂತಸ್ಥೇ ಶ್ಲಥಯ ಕರವೈ ತೇ ತು ವಿನತೀಃ .  
 ದಯಾಂ ಯದ್ಯಾದದ್ಯಾ ಇತರಮಥ ಬುದ್ಧ್ಯಾ ನ ಕಲಯೈ  
 ವಶಸ್ಥೇ ಕ್ಷೀರೋದೇ ಜನನಿ ಗಣಯೇದ್ಗೋಪಮಿಹ ಕಃ .. 22..

ಚತುರ್ಭಿಃ ಕಿಂ ವೇದೈರ್ವಿದಿತಪರಮಾರ್ಥೈರಪಿ ಭೃಶಂ  
 ಸಮಸ್ತೈರ್ವಾ ಶಾಸ್ತ್ರೈಸ್ಸದಸಿ ಪರವಾಚ್ಛುದ್ರಣಚಕ್ಣೈಃ .  
 ನಿಷೇವೇ ತ್ವಾಂ ಲಬ್ಧುಂ ಸತತಮಿಹ ಚಾಮುತ್ರ ಚ ಸುಖಂ  
 ಹನೂಮಂತಂ ದೃಷ್ಟ್ವಾ ಮಮ ಮತಿರಿಯಂ ಮಾತರುದಿತಾ .. 23..  
 ಸಕೃನ್ನತ್ವಾ ಮತ್ಕೋರ್ಯ ಜನನಿ ಪದಪದ್ಮಂ ತವ ಸುಖೀ-  
 ತ್ಯನುಕ್ರೋಶಂತ್ಯಾರ್ಯಾ ವಿದಿತನಿಗಮಾಂತಾರ್ಥಗತಯಃ .  
 ನಮಾಮ್ಯಂಘ್ರೀ ನಿತ್ಯಂ ನತಬುಧಜನೇ ತೇ ಯತಮನಾಃ  
 ನ ಮೇ ಶಾಂತಂ ದುಃಖಂ ತದಪಿ ವದ ಹೇತುಂ ವರಗುಣೇ .. 24..  
 ತವ ಪ್ರಾರಬ್ಧಂ ತ್ವಂ ಹ್ಯನುಭವಸಿ ತನ್ನಾಶನವಿದೌ  
 ನ ಶಕ್ತಃ ಕೋಽಪೀತಿ ಪ್ರತಿವಚನಮಂಬಾರ್ಪಯಸಿ ಚೇತ್ .  
 ಭವೇದ್ವ್ಯರ್ಥಾ ಸೇವಾ ತವ ಚರಣಯೋರ್ಮೇ ಕಿಲ ತದಾ  
 ಯತೋ ಮೇ ಪಾಪಾನಾಂ ನ ಚ ಪರಮಿಯತ್ತಾ ಫಲವತಾಂ .. 25..  
 ವಿಶುದ್ಧಂ ವಿಜ್ಞಾನಂ ಸಹಜಮಿಹ ವಿಪ್ರಾನ್ವಯಜುಷಾಂ  
 ರಣೋತ್ಕರ್ಷೋ ರಕ್ಷೋಽಂತಕಗೃಹಿಣಿ ರಾಜ್ಞಾಂ ಚ ಸಹಭೂಃ .  
 ದ್ವಿಜಸ್ಸನ್ ಲಜ್ಜೇಹಂ ಭುವಿ ಕಥಯಿತುಂ ಮೂಢ ಇತಿ ಮಾಂ  
 ತಮೋಹಂತ್ಯಾ ದೃಷ್ಟ್ವಾ ತರಣಿಕುಲಭೂಷೇ ಸ್ವಪಯ ಮಾಂ .. 26..  
 ಕಟಾಕ್ಷಾಸ್ತೇ ಕಾಮಾನ್ ದದತಿ ಕರುಣಾಪೂರಕಲಿತಾಃ  
 ತ ಏತೇ ಲಭ್ಯಾಸ್ತು ಸ್ಸಕೃದಪಿ ಪದೋಸ್ತೇ ಪ್ರಣಮನಾತ್ .  
 ಉಪೇಕ್ಷಾ ಚೇದತ್ರಾಪಿ ಚ ನ ಕಿಮಿವ ಕುರ್ಯಾಸ್ತ್ವ ಮನಘೇ  
 ಫಲಂ ರಸ್ಯಂ ವೃಕ್ಷಾ ಅಪಿ ದದತಿ ಪಾದಾಶ್ರಯವತೇ .. 27..  
 ಮುನೀನ್ ದೇವಾನ್ ಪ್ರಾಜ್ಞಾನವಸಿ ಯದಿ ಕಸ್ತೇನ ಗರಿಮಾ  
 ಸ್ವಯಂ ತೇ ಸಂಪ್ರಾಪ್ತಾಸ್ತ್ವ ದವನದಶಾಂ ಸ್ತೈಃ ಪ್ರಯತನೈಃ .  
 ಅಮೂಢೃಕ್ಷಂ ಕಂಚಿದ್ಗತಿವಿಕಲಮಜ್ಞಾತಸುಕೃತಂ  
 ಸ್ವಯಂ ರಕ್ಷಿತ್ವಾ ಮ್ಪ್ರ ಪ್ರಥಯ ಕರುಣಾಂ ತೇ ತ್ರಿಭುವನೇ .. 28..  
 ಪ್ರಚಾರೋ ಯಾವಾನ್ ಮೇ ಪ್ರತಿಧನಿಕಗೇಹಂ ಪ್ರಕಲಿತಃ  
 ತದರ್ಥಂ ತೇ ದಿವ್ಯಾಲಯಮನು ಸಮಾಧಾಸ್ಯಮಿಹ ಚೇತ್ .  
 ಪ್ರಸನ್ನಾ ತ್ವಂ ಮಾತರ್ನಿಯತಮಭವಿಷ್ಯೋ ಮಮ ದೃಢಂ  
 ದಶಾಮೇತಾಂ ನಾವಾಪ್ಸ್ಯ ಮಪಿ ದಯಿತೇ ದೂಷಣರಿಪೋಃ .. 29..  
 ಖಲಾನಾಂ ಧುರ್ಯಾಯ ಸ್ವರದಿತ ವಿರಾಧಾಯ ಭವತೀ  
 ಮಹಾಮಂತುಂ ಕೃತ್ವಾ ಮಘವತನಯಸ್ತೇ ಸುಖಮಗಾತ್ .  
 ಅಮೂಢೃಕ್ಷಾಂ ಜ್ಞಾತ್ವಾ ಜನನಿ ಕರುಣಾಂ ತೇ ನಿರುಪಮಾಂ

ಮನೋ ಮೇ ನೋ ಸೇವಾಕರಣವಿಧಯೇಽನ್ಯಂ ಮೃಗಯತೇ .. 30..  
ನ ಲಭ್ಯೋ ಯೋಗೋ ಮೇ ಹ್ಯವಿಜಿತಮರುತ್ವಾದವನಿಜೇ  
ನ ಚ ದ್ರವ್ಯಾಲಾಭಾಜ್ಜನನಿ ತವ ಪೂಜಾಽಪಿ ಸುಕರಾ .  
ಬ್ರವೀಮಿ ತ್ವನ್ನಾಮಾನ್ಯವನಿತನಯೇ ರಾಮದಯಿತೇ  
ಜಗನ್ನಾತದೇವೀವೀತ್ಯವ ಸುಕೃತತೋಽಸ್ಮಾದಪಿ ಚ ಮಾಂ .. 31..  
ಜಗಜ್ಜನ್ಮಸ್ಥೇಮಪ್ರಳಯಕರಣೇಚ್ಛೇ ಜನಕಜೇ  
ಜರಾಮೃತ್ಯುವ್ಯಾಧಿಪ್ರತಿಭಯಭವಾಂತಾಂಘ್ರಿನಮನೇ .  
ಜಯಖ್ಯಾತೇ ದಾನೈರ್ಜಿತಸುರತರೋ ಜಂಗಮಸುಧೇ .  
ಜಠಾನಾಮಗ್ರ್ಯಂ ಮಾಂ ಜಯ ಜಯ ನಯಂತೀ ನಿಜಪದಂ .. 32..  
ಮನಸ್ತೇ ಪಾದಾಬ್ಜೇ ಚರತು ಮಹನೀಯೇ ಮಮ ಸತಾಂ  
ಚರಿತ್ರಂ ವಾಙ್ಮತ್ಯಂ ಪಠತು ತವ ರಾಮಾಯಣಮಪಿ .  
ಕರೋ ಮೇ ಶೀರ್ಷೇ ತೇ ಸತತಮಪಿ ಪುಷ್ಪಾಂಜಲಿಕಿರಾಃ  
ಪ್ರಸೀದೇಮಂ ದಾತುಂ ವರಮಪಿ ಚ ವಾಲ್ಮೀಕಿವಿನುತೇ .. 33..  
ಅನಂತಾನ್ ಮೇ ಮಂತೂನಖಿಲಭುವನೇಶೋ ರಘುಪತಿಃ  
ಕಥಂ ವಾ ಕ್ಷಾಮ್ಯೇದಿತ್ಯತಿಶಯಿತಭೀತಿಸ್ತವ ಪದೌ .  
ಶ್ರಿತೋಽಸ್ಮಿ ತ್ವಂ ರಕ್ಷಿಷ್ಯಸಿ ನಿಯತಮಿತ್ಯೇವ ದೃಢಧೀಃ  
ಸವಿತ್ರಾ ವಾತ್ಸಲ್ಯಂ ಪಿತುರಧಿಕಮಂಬಾಸ್ತಿ ಹಿ ಶಿಶೌ .. 34..  
ಅಶಿಷ್ಟಃ ಪಾಪಾತ್ಮಾ ನ ಖಲು ದಯನೀಯಃ ಕಥಮಪೀ-  
ತ್ಯಮೂಂ ಚೇತ್ ಬುದ್ಧಿಂ ತ್ವಂ ಮದವನವಿಧೌ ದೇವಿ ಕುರುಷೇ .  
ಅನೇಕೇ ಮಾದೃಕ್ಷಾ ಅಪಿ ಮದವರಾಸ್ತ್ವಾಮಧಿಗತಾಃ  
ಸುಖಂ ಸಂಪ್ರಾಪ್ತಾ ಮಾಂ ಪರಮಿಹ ತು ಮಾ ಮಾತರತಿಗಾಃ .. 35..  
ವಿರಾಧಃ ಸ್ವಃ ಪ್ರಾಪದ್ವಿಹಿತಪರಮಾಗಾಃ ಸುರಪತೇ-  
ಸ್ತನೂಜೋ ಬ್ರಹ್ಮಾಸ್ತಾದಪಿ ಕಿಲ ವಿಭೋಮುರ್ಕ್ತಮಗಮತ್ .  
ದಶಾಸ್ಯೋಽಪ್ಯುಕ್ತೋಽಭೂತ್ ಸುತ ಇವ ಹಿತಂ ವತ್ಸಲತಯಾ  
ತತೋ ನಿಶ್ಚೇತವ್ಯಾಽಸ್ಯಮಿತಕರುಣೇತ್ಯೇವ ಜನನಿ .. 36..  
ನ ವೈಕುಂಠಂ ಯಾಚೇ ನ ಚ ವಿಧಿಪದಂ ನಾಪಿ ಚ ದಿವಂ  
ನ ವಾ ಭೂಪತ್ವಾಯ ಸ್ವಹಯತಿ ಮನೋ ಮೇ ಕಥಮಪಿ .  
ಕಟಾಕ್ಷಂ ತೇ ಮಾತಃ ಕಲಯ ಕರುಣಾದ್ರ್ಯಂ ಮಯಿ ಪರಂ  
ವಿಧತ್ಸೇ ಚೋಪೇಕ್ಷಾಮಿಹ ಚ ಯದಿ ಕಿಂ ನಾಮ ಕರವೈ .. 37..  
ಪಿಶಾಚ್ಯಾ ತೃಷ್ಣಾಖ್ಯಾಂ ಸಮಧಿಗತಯಾ ಭ್ರಾಂತಮನಸಾ  
ನಿಷೇವ್ಯಾಸೇವ್ಯಾನಪ್ಯಹಹ ಜನನೀಂ ವಿಸ್ಮೃತವತಾ .  
ಮಯಾ ಕೋ ವಾ ಧರ್ಮೋ ಭವತು ಫಲದಾನಾಯ ರಚಿತೋ

ವಿನಷ್ಟೇ ಮೂಲೇ ಕಿಂ ಭವತಿ ಫಲಪುಷ್ಪಾದಿಗರಿಮಾ .. 38..  
 ಅರಿಂ ತೇ ಹಂತುಂ ತ್ವಾಮಪಿ ಸಮಧಿಗಂತುಂ ಕೃತಮತೌ  
 ವಿಭೌ ಸಿಂಧುರ್ನೈಸರ್ಗಿಕಮಪಿ ಚಲತ್ವಂ ಸಮಜಹಾತ್ .  
 ಅಪಿ ಗ್ರಾವಾಣಃ ಸ್ವಂ ಜನನಿ ವಿಜಹುರ್ಗೌರವಗುಣಂ  
 ಗಿರಾಂ ಪಾರೇ ದೂರೇ ಜಯತಿ ತವ ಮಾಹಾತ್ಮ್ಯಗರಿಮಾ .. 39..  
 ಅಶುದ್ಧಃ ಶುದ್ಧೋ ವಾ ಜಠರಪರಿಪೂರ್ತಿಂ ವಿರಚಯನ್  
 ಅಯಾಚ್ಯಾನ್ ಯಾಚಿತ್ವಾ ಮಮ ಜನನಿ ಮಾನಂ ಚ ಗಳಯನ್ .  
 ಅಪಿ ಸ್ವಪ್ನೇ ಸತ್ತಾಂ ತವ ನ ಕಲಯನ್ ಸಂತತಮತನ್  
 ವಿನಾ ತೇ ಕಾರುಣ್ಯಂ ಸುಖಮಿಹ ಪರತ್ರಾಪಿ ಕಿಮಿಯಾಂ .. 40..  
 ತರೇದಂಭೋರಾಶಿಂ ಗಿರಿಮಪಿ ಹರೇದೇಕಕರತೋ  
 ವ್ರಜೇದ್ಧೂರೇ ವ್ರೋಮಾದ್ಧನಿ ಚ ಲಭತಾಂ ಗಿರ್ಯತಿಥಿತಾಂ .  
 ಬಹೂನೇಕೋ ಹನ್ಯಾದಮಿತಬಲಯುಕ್ತಾನಪಿ ರಿಪೂನ್  
 ಸಮಸ್ತೋಽಯಂ ಮಾತಸ್ತವ ಚರಣದಾಸ್ಯಸ್ಯ ಮಹಿಮಾ .. 41..  
 ಮಯಿ ಕ್ರೀಡಾಲೋಲೇ ಮನುಕುಲಶುಭಾದೃಷ್ಟಸರಣೇ  
 ಕೃತಾಂತಂ ವಿಸ್ಮೃತ್ಯ ಪ್ರಚರತಿ ಯಥೇಚ್ಛಂ ಹತಮತೌ .  
 ವಿನಾ ತ್ವಾಂ ಕ್ಷೇಮಂ ಮೇ ಜನನಿ ಭುವನೇ ಚಿಂತಯತು ಕಃ  
 ಶಿಶೂನ್ನಾತ್ಮೈವೈಕಾ ಸುಪಥಿ ಕುರುತೇ ಖಲ್ವಪಥಗಾನ್ .. 42..  
 ದಯಂತೇ ನ ಶ್ರೋತುಂ ಕತಿ, ಕತಿ ನಿಶಮ್ಯಾಪ್ಯವಚಸಃ  
 ತಿರಸ್ಕುರ್ವಂತ್ಯೇಕೇ ಮಮ ಹಿ ವಿಭವೋ ದೈನ್ಯವಿಭವಂ .  
 ಅತೋ ನಿರ್ವಿಣ್ಣೋಽಹಂ ಜನನಿ ತವ ಪಾದಾಂತಿಕಮಗಾಂ  
 ಸ್ವಯಂ ಜ್ಞಾತ್ವಾ ದೈನ್ಯಂ ಲಘು ಮಮ ವಿದದ್ಯಾ ಯದುಚಿತಂ .. 43..  
 ವಿದಿತ್ವಾ ವಾಲ್ಮೀಕಿರ್ವಿಧಿವಿನುತಪಾದೇ ವಚನತೋ  
 ದಯಾಂ ನಿಸ್ಸೀಮಾಂ ತೇ ತ್ವಯಿ ಪರಿಗತೇನಾರ್ಥಪದವೀಂ .  
 ಮಯಾ ದುಃಖಾಂಭೋಧೌ ಮಹಿತನುಭವೇ ಲುಠ್ಯತ ಇತಿ  
 ಶ್ರುತಂ ಯಾವನ್ನಾನ್ಶೈರವತು ಭವತೀ ತಾವದಿಹ ಮಾಂ .. 44..  
 ಪ್ರಬುದ್ಧ್ಯೇತಾತೋದ್ಯೈ ರುಚಿರತರನಾದ್ಯೈಃ ಪ್ರತಿದಿನಂ  
 ಪ್ರಜಲ್ಲೇದ್ಭೃತ್ಯಾನಾಂ ಧುರಿ ಚ ಗಿರಮಾಜ್ಞಾಪನಮಯೀಂ .  
 ರಥೈರ್ವಾ ಘೋಟೈರ್ವಾ ಗಜಪರಿಬೃಥೈರ್ವಾ ಬಹಿರಿಯಾತ್  
 ಯ ಆಸೀತ್ತೇ ದೃಷ್ಟೇರ್ಜನನಿ ಸಕೃದಪ್ಯದ್ಧನಿ ಪುಮಾನ್ .. 45..  
 ದರಿದ್ರೋ ವಾಽಽಡ್ಯೋ ವಾ ಭವತು ಭವತಾಪಪ್ರಶಮನಿ  
 ತ್ವದೀಯಾಂಘ್ರೌ ನಮ್ರಸ್ತವ ಚರಿತಪೀಯೂಷಸುಹಿತಃ .

ಯ ಆಸ್ತೇ ತಸ್ಯಾಮುಂ ಕುರು ಸಹಚರಂ ಜಾನಕಿ ಜನಂ  
ಧನಾಡ್ಯೈಸ್ಸಂವಾಸಾತ್ಸುವಿದಿತಸುಖಂ ನಾಸ್ತಿಕವರೈಃ .. 46..  
ಕ್ಷಣಾಲೋಕಾನ್ ಸರ್ವಾನಟಿತುಮತಿಶಕ್ತಂ ಪವನಜಂ  
ನ್ಯಧಾಸ್ತ್ವಂ ದಾಸ್ಯಾರ್ಥಂ ಕ್ಷಿತಿಪತಿಸುತಾ ರಾಜಮಹಿಷೀ .  
ಕಪೀಂದ್ರೋ ರಕ್ಷೋರಾಡಪಿ ತವ ಪದಾಬ್ಜೈ ಕಶರಣೌ  
ಜನೋಽಯಂ ಶುಶ್ರೂಷಾಂ ತವ ಜನನಿ ಕಾಂ ವಾ ರಚಯತಾಂ .. 47..  
ಪದೋರ್ನತ್ಯಾ ಶ್ರುತ್ಯಾ ತವ ಚ ಚರಿತಸ್ಯಾಮೃತಜಿತೋ  
ಗುಣಸ್ತುತ್ಯಾ ದೈನ್ಯಂ ಗತವತಿ ದಯಾಂ ನೈವ ಕುರುಷೇ .  
ಹತಾಸಿ ತ್ವಾಂ ಖಾದಾಮ್ಯಲಮಿತಿ ಗದಿತ್ವಾ ಜನನಿ ತೇ  
ವಧಾಯೋದ್ಯುಕ್ತಾನಾಂ ಪ್ರಥಯಸಿ ಕೃಪಾಂ ತೇ ನಿರುಪಧಿಂ .. 48..  
ಮನೋಸ್ತೇ ಮಾನ್ಯಾಂಘ್ರೇ ತವ ಜನಕ ಏವೈಷ ಜನಕೋ  
ಬಭೂವರ್ಷಿಮೈತ್ರಾವರುಣಿರುಪದೇಷ್ಟಾಽಸ್ಯ ಮುನಿರಾಟ್ .  
ಸ ಪುತ್ರೀಮಾರಾಧ್ಯಾಂ ಜನನಿ ಜನಕಸ್ತೇ ಸ್ಮ ಮನುತೇ  
ನ ಜಾನೇ ಮಾದೃಕ್ಷೈಸ್ತ್ವಯಿ ಕಥಮು ಭಾವ್ಯಂ ಕಥಯ ಮೇ .. 49..  
ಪ್ರವಾಳಾತ್ ಪುಷ್ಪಾದ್ವಾ ತವ ಪದಯುಗಂ ಕೋಮಳತರಂ  
ನಿಧೇಹೀತ್ಯಾಖ್ಯಾತುಂ ಮಮ ಮನಸಿ ಜಿಹ್ವೇಮಿ ಕರಿನೇ .  
ಪುನಶ್ಚಿಂತಾಽಭೂನ್ಮೇ ಗಿರಿಶಧನುರಾರೋಪಣಪಣೇ  
ನ ಕಿಂ ಭ್ರಾಂತಾಸಿ ತ್ವಂ ವನ ಇತಿ ತತೋ ಯಾಮಿ ಚ ಧೃತಿಂ .. 50..  
ಮನಃ ಕಂಪಂ ಧತ್ತೇ ಮಹಿತಮಹಿಳಾಜನ್ಮಸುಭಗೇ  
ಕೃತಂ ಪಾಪಂ ಸ್ಮತ್ಪಾ ಕೃತದುರಿತಿಶಿಕ್ಷಸ್ತವ ಪತಿಃ .  
ರಹೋ ಬ್ರೂಯಾ ನಾಥಂ ಜನನಿ ಮಮ ಮುಕ್ತಿಂ ಪ್ರತಿ ವಚಃ  
ಸ ನೂನಂ ಶ್ರದ್ಧಾಳುಸ್ತವ ವಚಸಿ ಮಾಯಾಮೃಗವಧಾತ್ .. 51..  
ನ ಶಬ್ದಾಃ ಪುಷ್ಪಾರ್ಥಾ ವಿಲಸತಿ ನ ಚಾಲಂಕೃತಿಗಣಃ  
ರಸೋ ವಾ ನೋ ಕಶ್ಚಿಜ್ಜನನಿ ನ ಚಮತ್ಕಾರಿ ಚ ವಚಃ .  
ತಥಾಽಪಿ ಶ್ರುತ್ವಾ ಮತ್ಪ್ರಲಪಿತಮಿದಂ ಸ್ನಿಹ್ಯ ಪರಮಂ  
ಹೃದಬ್ಜಂ ಮಾತ್ಸೃಣಾಂ ವಿಕಸತಿ ಶಿಶೂನಾಂ ಹಿ ವಚನೈಃ .. 52..  
ಇತಿ ಶ್ರೀವಲಂಗಿಮಾನ್ ಗ್ರಾಮಾಭಿಜನೇನ ಶಾಸ್ತ್ರರತ್ನಾಕರ ಶ್ರೀಸ್ವಾಮಿಶಾಸ್ತ್ರೀಣಾಂ  
ಪ್ರಿಯಾಂತೇವಾಸಿನಾ “ಕವಿಮಣಿ, ಕವಿತಲ್ಲಜ” ಬಿರುದಭಾಜಾ  
ಪಂಡಿತ ಸುಬ್ರಹ್ಮಣ್ಯಶಾಸ್ತ್ರೀಣಾ ಪ್ರಣೀತಾ ಸೀತಾಲಹರೀ ಸಮಾಪ್ತಾ ..

Proofread by Aruna Narayanan





*Sita Lahari*

pdf was typeset on June 3, 2023



Please send corrections to [sanskrit@cheerful.com](mailto:sanskrit@cheerful.com)

